

Digitales Brandenburg

hosted by **Universitätsbibliothek Potsdam**

Ofgang afn Dnyeper

Markiš, Perec D.

ץערעפ, שיקראמ

Moskve, 1937

33

urn:nbn:de:kobv:517-vlib-8240

ןדרעשט די צייט א הייסער ווינט דאָ:
 וווּ איז פרייד אונ וווּ איז אומעט?
 ס'וואלגערט זיך אפ הארבסט דער ווינטער,
 נ'אפן פריילינג קומט דער זומער.

האסטיק פליען אָן די ווייטן
 אפ די יאָרן די פארוויגטע.
 אז ס'האָט אים פונ אלע זייטן, —
 זאָגט דער קירזשנער, — צוגעדריקט דאָ,

וווּ ער גיט זיך ניט קיינ ווענדע,
 וווּ ער גיט זיך ניט קיינ דריי;
 אז ווי לאנג איז ער געווען דען
 באלעבאָס בא זיך אינ דר'היימ?

אונ סע גיט דאָרט א פארהיל אימ,
אונ ווי שניי אפ אימ סע שיט:
מיט אן אייגענער פאמיליע,
מיט אן אייגענער מאשינ...

אונ די שטוב איז פול מיט יאָרן,
אזא שטילקייט צווישן זיי,
אונ אָט דאָ איז מאָנטעפיאָרע,
אונ אָט דאָ איז זיין מויסיי.

דארפסט קאראקול, איז קאראקול,
דארפסט באראשעק, איז באראשעק—
אונ א הוט מע גיט א קנאק אופ
מיט א גלאנצנדיקן דאשעק,

אז סע ברישטשעט, קיין איינאָרע,
פונ דער שטוב אפן שאָסיי,
אונ סע קוויקט זיכ מאָנטעפיאָרע,
אונ סע קוויקט זיכ זיין מויסיי.

אונ א מארק ז'מיט ביר באגאָסנ,
אונ א זונטיק גייט א גאנג;
אונ מע נעמט פונ קעפ די מאָסנ
מיט א ציקלדיק געזאנג.

בלויז פונ אָפגעגרינטן באַקן
שאָטנס ברעכנ זיכ אונ בראַקן—

אונ אינ יאדעשלייוונ אלקער
האָט א ווייב אינ בעט געקוואַקעט.

אונ די יאָרנ מ'האָט געפּעקרט,
אונ די יאָרנ מ'האָט געגרימפּלט:
אלע זונטיק — א געבעקל,
אלע יאָר — א זיסער קימפעט.

איז אפּ וואָס האָט ער געבעטנ
אינ זיינ קירושנעריש געשעפט?
אז מע זאָל דאָ אינעם שטעטל
נאָר ניט בלייבן אָן די קעפּ...

האָט ער יעדער הוט געמאַסטנ
אפּ זיינ קירושנערישג קאַפּ;
אונ — אָט האָט איר! אונ — אָט האָסטו!
צוגעזאָטנ אונ פארקלאָפט...

אלצ איז צו דער מאָס געווענ אימ:
פונ א קינד אונ פונ א טאטנ.
אונ די אויגנ בא אימ ברענענ:
— נעמט אָט די, אָט די־אָ נאט איינכ! —

ס'איז פאסאַנענ דאָ אזויפיל,
ס'זאָל נאָר וועמענ זיינ זיי אָנטאָנ.
פאר שאבאַסימ אונ יאָנטויווימ
נ'פאר א פאָשעט־פראָסטנ מאָנטיק.

זיידענע—גיט מען א באק אָן,
א קארטינע—ווערט פונ סאמעט;
נ'מיט א שטיקל אייפאגע
קאָן מען אויכ זיכ ניט פארסאמען.

ס'איז זיין מויל אינ הוילע וויצן,
און זיין מויל איז—אופגעכראסטעט:
היטלען, — זאָגט דער קירוש-ער איצי, —
איז בא אימ פאר אלע וולאסטן.

פאר מאכנאָ און פאר קאזאקן,
און פאר דייטשן, און אוסטריצעט:
— טראָגט מיר נאָר אריין א סאקל,
נ'מיטן אויג א פינטל: — איצי! —

איז א פאָלק און א דיוויזיע
מאכט אָפּ איצי פאר א נאכט...
...ס'איז די צייט אוועק... ווו איז זי?
ניט דערקלערט און ניט דערטראכט.

ווען א וולאסט ווערט נאָר פארזייט,
ז'פרייר פונ אלצ באפאלט מען אימ נאָר:
— איצי, — זאָגט אימ גאנצ ראסיי,
— כאָטש דאָס טעלערל פונ הימל! —

ענטפערט איצי מיט איין אָטעם:
— גיט אהער מיר דעם פאסאָן נאָר,

וועט אייך איצוי ווי אפ נאָטן
אויסשפילן א הוט — א סאָלע.

און א סאָלע מיט א דאשעק,
און א סאָלע מיט א קוטעס.
און די אויגן ער פארקאשערט:
— אוי ווי טייער־זיס און גוט איז! .. —

און א סאָלע מיט א פעדער
און אזוי זיך גלאט א סאָלע.
און דעם „גראגער“ ווייזט שוינ יעדער,
און ס'איז — לעבן לאסן זאָלן!

און די היטלען זיך צעווינגן,
ווי די פייגל אפ א פלי טאָן;
— נאָר, — זאָגט ער, — די באַלשעוויקעס,
האָבן ניט קיין גוסט צו היטלען...

אלץ האָב איך דאָך אפ מיין לעבן
אָנגעמאָסטן, ווי א היטל —
א מילכאָמע ט'גאָט געגעבן,
און א סרייפע, און א שכיטע,

נאָר די וואַסטן — ווי איך מעסט ניט,
ז'גאָרנישט קומט בא מיר ארויסעט,
עפעס מיט די אויגן זעסטו:
די איז קליין, און יענע גרויס איז...

אז איך ווייס ניט — וואָס פארלאנגט מען
פונ א מענטשן פונ אזא.
ס'זיינען טעג אזוינע לאנגע,
ס'זיינען מענטשן דאָ ווי זאמד.

ניט קיינ פרייד אונ ניט קיינ טרויער,
ניט ארום אונ ניט אראָפּ;
סכאקל האָב איך בלויו איינ אויער,
אונ וואָס נאָכ? א שטיקל קאָפּ...

גיט מיר, — זאָגט ער, — די מאשינ אָפּ,
גיט מיר, — זאָגט ער, — אָפּ די מאָס,
גיב איך זיך מיר א צעשימער
אונ איך ווער מיר באלעבאָס.

אונ דעם אויער מער איך מאָגן ניט,
אונ דעם אויער שענק איך — אויס!
נאט אייך, — זאָגט ער, — אָפּ דעם האָניק,
לאָזט מיך פונעם טאָפּ ארויס...

אָט איז עס זיינ שטיבל. דער גאנעק. די טרעפּ.
אָט איז עס דאָס שילדל מיט היטלען אָן קעפּ,

צעשווענקט אונ צעבויגן פונ רעגן אונ קלעפּ.
אונ אָט איז פונ ווייטן דער זילבערנער דניעפּ.

איז האָט זיך בא איציגן פארוואלגערט א טרער,
אן אלטע, א גראָווע פארלעגערטע טרער:

— אז אָט איז דער הימל און אָט איז די ערד —
איז ווער איז דאָ אומגרעכט און ווער איז דאָ גרעכט?! —

צ'איז דניעפער פון עמעסן זילבער, צי ניין,
צי האָט אפּ אַן עמעס דער קירזשנער געוויינט? —

נאָר ס'האָט פונעם דניעפער א ווינטל געווייט.
— נו, פאָר זשע, נו, קירזשנער, געזונטינקערהייט!

האָט נאָכאמאָל איצי באטראכט זיין פארמעג,
און ווידער — א קוק — און ווידער א שמעק,

און האָט זיכ א ריס געטאָן: האָדי! אַן עק! —
און האָט זיכ פארפעקלט און — אויס! און — אוועק.

נאָר ס'גייט אימ די ליידיקע שטוב נאָכ, דער שטויב.
עס קוקט מאָנטעפיאָרע פון וואנט דורכ דער שויב. —

גייט ער, דער קירזשנער, און מאכט מיט די הענט:
איין, מאָנטעפיאָרע, וואָס ווייסט דען א מענטש? ..

ער קוקט, מאָנטעפיאָרע, פון וואנט דורכ דער שויב,
דאכט זיכ — ער גיט פון דער וואנט זיכ א הויב,

ווי ער וואָלט געפרעגט בא אימ: איצי, ווהיין?
ווי גייט עס א קירזשנער? .. ווו גייט עס א ייד? ..

דאָס שילדעלע הענגט — א צעבויגענער גלאַק,
דאכט זיכ — א ווינטעלע... דאכט זיכ — מע קלאָפּט.

דרייט אויס זיכ דער קירושנער אונ מאכט מיט די הענט:
— איי, מאָנטעפיאַרע, וואָס ווייסט דען א מענטש?..

ווער האָט זיכ געריכט? אונ ווער האָט געוואוסט?
סע קומט בא מיר אויס, אז איכ גיי מיט איינ פּוס...

אונ הער מיט איינ אויער... אונ זע מיט איינ אויג...
אונ ס'גייט מיר א ליידיקע שטוב נאָכ... מיט שטויב...

זי גייט אונ באגלייט עפעס — ווי א לעווייע.
געשטאַרבן. אוועק. אונ ס'איז אויס קירושנעריי. —

אימ דאכט זיכ, ער הערט אפ א קייווער דעם טופ:
ס'איז אויס מאָנטעפיאַרע... ס'איז אויס מיט דער שטוב...

איז האָט זיכ א ריס געטאַנ איצי: — איכ האָב עס! —
אונ האָט זיכ געקויפּט א בילעט אינ אוטאַבוס.

אונ אָט איז דאָס שילדל מיט היטלען אָנ קעפּ,
אונ אָט איז דאָס גלאַקיקע זילבער פּונ דניעפּ!